



basic education

Department:
Basic Education
REPUBLIC OF SOUTH AFRICA

**SENIOR CERTIFICATE/
NATIONAL SENIOR CERTIFICATE**

LIBANGA 12

SISWATI LULWIMI LWASEKHAYA (HL)

LIPHEPHA LESITSATFU (P3)

LWETI 2020

TICONDZISO TEKUMAKA

EMAMAKI: 100

Leticondziso tekumaka tinemakhasi la-13.

SIGABA A: INDZABA**UMBUTO 1: KUBHALWA KWENDZABA (340–390 emagama) (50 emamaki)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe ayinikwe sihloko.

1.1 *Ngatsi nangivuleka emehlo, tintfo besetonakele.*

LOKUBALULEKILE:

- Umhlolwa angahumusha sihloko ngalokusobala nobe ngalokufihlakele.
- Indzaba ingalandzisa ngesehlakalo lesavula umhlolwa emehlo.
- Indzaba ayivete kutsi sehlakalo sivule umhlolwa emehlo sekute sikhatsi sekutsi angalungisa emaphutsa.
- Indzaba kungenteka ilandzise/ivete limuva lembhali/ichaze. **[50]**

1.2 *Kuhle kuphatsa kahle bantfu.*

LOKUBALULEKILE:

- Umhlolwa angahumusha sihloko ngalokusobala nobe ngalokufihlakele.
- Umhlolwa kulindzeleke kutsi abhale ngetizatfu letenta kutsi ate atsi kuhle kuphatsa kahle bantfu.
- Indzaba ayivete tigateko letihle umhlolwa latentela bantfu nemtselela wato lomuhle emphilweni yakhe.
- Indzaba kungenteka ichaze/ivete limuva lembhali/ilandzise/ **hlangotsi lunye/nhlangotsimbili.** **[50]**

1.3 *Nanyalo abakholwa kutsi ngimi lo.*

LOKUBALULEKILE:

- Umhlolwa angahumusha sihloko ngalokusobala nobe ngalokufihlakele.
- Indzaba ayivete tintfo letenta bantfu bangakholwa kutsi nguye umhlolwa lo.
- Indzaba ayivete simo umhlolwa labekuso ngaphambilini, lesihle nobe lesibi, nalapho sesintjintje khona saze senta bantfu bangakholwa kutsi nguye lo.
- Indzaba kungenteka ivete limuva lembhali/ilandzise/ichaze. **[50]**

1.4 *Umtali unesandla esimilweni semntfwana.*

LOKUBALULEKILE:

- Umhlolwa angahumusha sihloko ngalokusobala nobe ngalokufihlakele.
- Indzaba kulindzeleke kutsi ivete tintfo letingumtselela letentiwa ngumtali emntfwaneni.
- Letintfo letingumtselela tingaba nguletinhle nobe letimbi esimilweni semntfwana futsi tingabuye tigucule similo semntfwana sibe sihle nobe sibe sibi.
- Indzaba kungenteka ibe nhlangotsimbili/hlangotsilunye/ichaze/ ilandzise . **[50]**

1.5 *Kucina kwemtsetfo wekushushunjiswa kwetidzakamiva kungaliphephisa lelive.*

LOKUBALULEKILE:

- Umhlolwa angahumusha sihloko ngalokusobala nobe ngalokufihlakele.
- Indzaba kulindzeleke kutsi ivete umbono wemhlolwa wekutsi nakungaciniswa umtsetfo wekushushunjiswa kwetidzakamiva lelive lingaphepha.
- Indzaba ayivete kungaciniswa kwemtsetfo wekungeniswa kwetidzakamiva tibuya kulamanye emave nendlela live lelingaphepha ngayo nangabe lomtsetfo uciniswa.
- Indzaba kungenteka ibe nhlangotsimbili/hlangotsilunye/ichaze/**ilandzise**. **[50]**

1.6 1.6.1– Tonkhe tindzaba letiphatselene netitfombe tingatsatsa nobe
1.6.3 nguluphi luhlobo lwenzaba: indzaba lelandzisako, lechazako, lehlangotsilunye, lenhlangotsimbili, naleveta limuva lembhali.

LOKUBALULEKILE:

- Umhlolwa angahumusha sibonwa ngalokusobala nobe ngalokufihlakele. Umhlolwa kulindzeleke kutsi avete emaphuzu lavakalako lahambelana nesitfombe, angagudluki kuso. **[50]**

CAPHELA: KWABIWA KWEMAMAKI: (BONA IRUBHRIKI)

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama itheksthi ngayinye)
(50 emamaki)****2.1 INCWADZI YEMTSETFO****LOKUCUKETFWE:**

Incwadzi ayibonge umphatsisiteshi wemsakato ngetinhlelo letimnandzi latetfulela ummango.

SAKHIWO:

- Inesingeniso, umtimba nesiphetho.
- Emakheli aba mabili langakafakwa timphawu tekufundza. (Lalohlolwako liba sesandleni sekudla, lalobhalelwako liba sesandleni sesancele.)
- Likheli lesibili lifakwa sikhundla salobhalelwako.
- Kweciwa umugca ngembikwesibingelelo.
- Sibingelelo sencwadzi. (Sibingelelo kufanele sivete bulili balobhalelwako).
- Sihloko sendzaba lekutawukhulunywa ngaso.
- Singeniso lesetfula loko lokutawucocwa ngako ngelulwimi loluhlekile.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetho.
- Siphetho lesisonga loko lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokutitfobako lokuhambelana nesibingelelo.
- Sibongo siyafakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Linani lemagama lalindzelekile alicikelelwe.

CAPHELA: Kwabiwa kwemamaki: (Bona irubhriki)**[25]**

2.2 UMLANDVOMUFI**LOKUCUKETFWE:**

Umlandvomufi awukhulume ngalomunye labecula nemhlolwa ekwayeni labatisungulela yona.

SAKHIWO

- Unesingeniso, umtimba nesiphetfo.
- Sihloko semlandvomufi. Sib. Umlandvomufi wa--- (Ligama nesibongo semufi.)
- Lusuku latelwe ngalo.
- Batali bakhe, (sebashona/basaphila.)
- Wesingaki ekhaya ngekutalwa.
- Indzawo latalelwa kuyo nalashonele kuyo.
- Imfundvo yakhe.
- Umsebenti wakhe.
- Lusuku lashone ngalo.
- Umndeni wakhe lawushiya emhlabeni.
- Emavi ekumvalelisa. (Sib. Lala ngekuthula/Tinanatelo temufi njll.)

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Linani lemagama lalindzelekile alicikelelwe.

CAPHELA: Kwabiwa kwemamaki: (Bona irubhriki)**[25]****2.3 SIHLATIYWA****LOKUCUKETFWE:**

Sihlatiywa asiphatselane nencenye yelihhotela laphe bekubanjelwe khona lomcimbi.

SAKHIWO:

- Singeniso.
- Umtimba.
- Siphetfo.

IMININGWANE LELINDZELEKILE:

- Sihloko sesihlatiywa.
- Indzawo lekubanjelwe kuyo umcimbi.
- Lusuku lwemcimbi.
- Akuvetwe basebenti labebayincenye yendzawo lehlatiywako.

- Sifinyeto ngaloko lokuhlatiywako.
- Ingcikitsi yalokuhlatiywako.
- Imibono yemhlohlwa ngalenzawo (tincomo).

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Linani lemagama lalindzelekile alicikelelwe.

CAPHELA: Kwabiwa kwemamaki: (Bona irubhriki)

[25]

2.4 **INKHULUMOLUHLLOLO/I-INTHAVIYU**

LOKUCUKETFWE:

Caphela kutsi inkhulumoluhllolo iphatselene nesicelo semfundzate wemhlohlwa.

SAKHIWO:

- Inesingeniso, umtimba nesiphetho.
- Sihloko. (Iphatselene nani lenkhulumoluhllolo.)
- Balingisi labaphatselene nenkhulumoluhllolo. (Emagama abo abhalwa esandleni sesancele ehlukaniswe ngekhloni.)
- Kubingelela kwalabahlolako. (kwalababuta imibuto)
- Umtimba wakhiwa yimibuto lehambelana netimphendvulo.
- Litfuba lemibuto yemhlohlwa.
- Siphetho. (Kusongwa kwenkhulumoluhllolo.)
- Kubumbana kwesihloko nalokucocwako/ lokukhulunywako kulenkulumoluhllolo.

LOKUBALULEKILE:

- Ibhala ibe sesikhatsini sanyalo.
- Lulwimi lolusetjentiswako luhlelekile futsi lwetayelekile.
- Kusetjentiswa irejista lefanele.
- Linani lemagama lalindzelekile alicikelelwe.

CAPHELA: Kwabiwa kwemamaki: (Bona irubhriki.)

[25]

2.5 INCWADZI YEBUNGANI

LOKUCUKETFWE:

Incwadzi ayibikele lilunga lemndeni lesisebentela khashane nasekhaya ngaloko lokusale kwenteka ekhaya.

SAKHIWO:

- Inesingeniso, umtimba nesiphetho.
- Likheli linye leliphelile lelingakafakwa timphawu lelisesandleni sekudla.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako.)
- Kweciwa umugca ngembikwesingeniso.
- Singeniso lesetfula loko lokutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca ngembikwesiphetho.
- Siphetho lesisonga loko lebekucocwa ngako emtimbeni wencwadzi.
- Kweciwa umugca ngembikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako.)
- Sibongo asifakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Linani lemagama lalindzelekile alicikelelwe.

CAPHELA: Kwabiwa kwemamaki: (Bona irubhriki)

[25]

2.6 INKHULUMO

LOKUCUKETFWE:

Inkhulumo ayiphatselane nekubonga Sonhlalakahle ngekuhlelela lusha lolucedvwe tidzakamiva kutsi luyewulungiswa similo.

SAKHIWO:

- Inesingeniso, umtimba nesiphetho.
- Sihloko senkhulumo. (Sib. Umcimbi wekubonga sento saSonhlalakahle.)
- Kubingelela sihlalo netetsamelilwati.
- Singeniso lesetfula loko lekutawukhulunywa ngako.
- Tindzima tenkhulumo letinemaphuzu labumbene.

- Siphetfo senkhulumo lapho kusongwa khona onkhe emaphuzu labeketfulwa enkhulumeni.
- Kubonga sihlalo netetsamelilwati.

LOKUBALULEKILE:

- Kusetjentiswa irejista lefanele.
- Kucikelela kusetjentiswa kwelulwimi ngalokujulile.
- Linani lemagama lalindzelekile alicikelelwe.

CAPHELA: Kwabiwa kwemamaki: (Bona irubhriki.)**[25]****SAMBA SESIGABA B: 50**
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusacatfuta naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukaniwe ngekwelizinga lelisetulu ngalokubabatekako nelizinga lelisetulu ngalokungababateki, ngekwehlukana kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelinelizinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE NEKUHLELA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo 30 EMAMAKI	Lizinga lelisetulu ngalokubabatekako	28–30	22–24	16–18	10–12	4–6
		-Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleleka kungemalengiso lababatekako, kubumbene nesingeniso, umtimba kanye nesiphetho	-Imphendvulo lesecophelweni lelisetulu ngalokubabatekako -Imibono ivutsiwe, iyahahe ihambisana nesihloko ngalokuphelele -Kuhleleka kusecophelweni lelisetulu kakhulu, lokubumbene nesingeniso, umtimba nesiphetho	-Imphendvulo leyenetisako -Imibono ibumbene futsi ikholweka ngalokwenetisako -Kuhleleka kubumbene nesingeniso, umtimba nesiphetho ngalokwenetisako	-Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleleka nekubumbana	-Yonkhe imphendvulo iyanhlanhlatsa -Imibono ihlangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleleka nekubumbana
	Lizinga lelisetulu ngalokungababateki	25–27	19–21	13–15	7–9	0–3
		-Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleleka lokungemalengiso, kubumbene nesingeniso, umtimba nesiphetho	-Imphendvulo lesecophelweni lelisetulu -Imibono iyahahe, ihambisana nesihloko -Kuhleleka lokusecophelweni lelisetulu lokubumbene nesingeniso, umtimba nesiphetho	-Imphendvulo leyenetisako kodvwa kukhona lokungevakali kahle -Imibono ibumbene, iyakholweka -Kukhona kuhleleka lokutsite kanye nekubumbana nesingeniso, umtimba nesiphetho	-Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleleka nekubumbana	-Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuahlangahlangene

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
		14–15	11–12	8–9	5–6	0–3
LULWIMI, SITAYELA NEKUHLUNGWA KWEMAPHUTSA Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelengi (lupelomagama) 15 EMAMAKI	Lizinga lelisetulu ngalokubabatekako	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwemphendvulo -Esikhatsini lesinyenti kakhulu emaphutsa eluhlelo nesipelengi kute -Kunekuticambela lokungemalengiso lasetulu kakhulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Lulwimi lusecophelweni lelisetulu kantsi nemoya uyemukeleka emphendvulweni yonkhe -Emaphutsa eluhlelo nesipelengi akasimanyenti -Kuticambela lokusecophelweni lelisetulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Lulwimi lusetjentiswe ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentisiwe kunotsisa lokucuketfwe	-Umoya, irejista, sitayela nesilulumagama akuhambelani nenhloso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	-Lulwimi aluvakali -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
		Lizinga lelisetulu ngalokungababateki	13 -Lulwimi lusetjentiswe ngemalengiso nangalokuveta umoya lokhutsatako ngemphumelelo -Esikhatsini lesinyenti emaphutsa eluhlelo nesipelengi awakho -Kuticambela kungemalengiso	10 -Lulwimi lusetjentiswe ngemphumelelo lesecophelweni lelisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelengi ambalwa -Icambeke kahle	7 -Lulwimi lusetjentiswe ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentiswe kancane	4 -Lulwimi lusetjentiswe ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)



Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO	5	4	3	2	0–1
Timpawu tetheksthi Kutfufukiswa kwetindzima nekwakhiwa kwemisho	-Sihloko sitfufukiswe ngemalengiso -Imininingwane yetfulwe ngemalengiso -Imisho, netindzima kwakheke ngemalengiso lababatekako	-Imininingwane itfufukiswe ngalokuhlekile -Kunekumbana -Imisho, netindzima kuhlelekile futsi kutinhlolonhlobo	-Imininingwane ihambisana nesihloko -Imisho netindzima kwakheke kahle Indzaba iyevakala	-Lamanye emaphuzu emukelekile -Imisho netindzima kunemaphutsa -Indzaba iyevakala noko	-Emaphuzu ladzingele asilele -Imisho netindzima kunemaphutsa -Indzaba ayinamcondvo
5 EMAMAKI					

SIGABA B: EMATHEKSTHI EMIBHALOMBIKO LEMIDZANA (25)**IRUBHRIKI YEKUHLOLA ITHEKSTHI YEMIBHALOMBIKO LOMUDZE WELULWIMI LWASEKHAYA (LIPHEPHA LE-3, SIGABA B & C (25 EMAMAKI))**

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE, KUHLELA NESAKHIWO	13–15	10–12	7–9	4–6	0–3
<p>Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timphawu/timiso, nesimongcondvo</p> <p>15 EMAMAKI</p>	<p>-Imphendvulo lengemalengiso lababatekako -Imibono ivutsiwe, inekuhlakanipha, lokukhombisa kucabanga lokujulile -Lwati lolungemalengiso lwetimphawu teluhlobo lwetheksthi lebhawako -Umbhalo ucondze ngco -Lokucuketfwe kunemibono lebumbene ngemalengiso -Yonkhe imininingwane icaciswe ngemalengiso kantsi futsi yesekela sihloko -Sakhiwo lesifanele lesingemalengiso nalesingenamaphutsa</p>	<p>-Imphendvulo lesecophelweni lelisetulu lekhombisa -Lwati lolusecophelweni lelisetulu lweluhlobo lwetheksthi lebhawako -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutfo</p>	<p>-Imphendvulo leyenetisako, lekhombisa lwati lweluhlobo lwetheksthi lebhawako -Umbhalo awukacondzi ngco ngalokuphelele, unekutsemeleta lokutsite -Emaphuzu alokucuketfwe abumbene ngalokwenetisako -Leminye imininingwane iyasesekela sihloko -Sakhiwo siyenetisa kodvwa sinemaphutsa latsite</p>	<p>-Imphendvulo lecatfutako lekhombisa lwati loluncane lweluhlobo lwetheksthi lebhawako -Umbhalo unekutsemeleta lokunyenti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalanzelwa ngalokufanele -Kunyenti lokubalulekile lokusilele</p>	<p>-Imphendvulo ayikhombisi nakancane kuba nelwati lwetimphawu teluhlobo lwetheksthi lebhawako -Inshokutsi iyanhlanhlatsa, igcwele kutsemeleta lokunyenti -Emaphuzu alokucuketfwe akakabumbani nakancane -Imbalwa kakhulu imininingwane leyesekela sihloko -Imitsetfo netimiso tesakhiwo setheksthi letibalulekile atikalanzelwa nakancane</p>
LULWIMI, SITAYELA NEKUHLLUNGWA KWEMAPHUTSA	9–10	7–8	5–6	3–4	0–2
<p>Umoya, irejista, sitayela, inhloso, tetsamelilwati nesimongcondvo Timiso nekusetjentiswa kwelulwimi Kukhetseka kwemagama Timphawu tekufundza nekubhala nesipelingi</p> <p>10 EMAMAKI</p>	<p>-Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa</p>	<p>-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu -Silulumagama sisecophelweni lelisetulu -Emaphutsa ambalwa kakhulu</p>	<p>-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi</p>	<p>-Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka</p>	<p>-Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisani nakancane nenhloso -Inshokutsi ihlangahlangene kakhulu</p>

TIMPHAWU LETISETJENTISWA NAKUMAKWA LULWIMI

2020

1.	Sipelingi	sp
2.	Timphawu tekufundza	p
3.	Bofeleba	uc
4.	Tinhlavu letincane	lc
5.	Kuphindzaphindza	pp
6.	Lulwimi	lw
7.	Sivumelwano	siv
8.	Luhlelomusho	lm
9.	Sikhatsi	skh
10.	Kuhlanganisa	
11.	Kwehlukana	/
12.	Lokushiye	^
13.	Kuhlanganisa imicondvo yenzima	
14.	Kwehlukana tindzima	